



## سوال

پوشیدہ صدقہ کرنے کی فضیلت

## جواب

السلام علیکم ورحمۃ اللہ وبرکاتہ!

میں صدقہ کرتا ہوں اور اس کو چھپانا چاہتا ہوں۔ الحمد للہ

لیکن جب کوئی مجھ سے پوچھتا ہے تو میرا جواب نفی میں ہوتا ہے۔ جیسے رشتہ داروں کی مدد کرنا۔

تو کیا یہ جھوٹ ہوگا؟

و علیکم السلام ورحمۃ اللہ وبرکاتہ!

## الجواب بعون الوهاب بشرط صحیحہ السؤال

الحمد للہ، والصلوة والسلام علی رسول اللہ، أما بعد!

سیدنا ابوہریرہ رضی اللہ تعالیٰ عنہ روایت ہے کہ نبی کریم صلی اللہ علیہ وآلہ وسلم نے فرمایا سات آدمی ایسے ہیں جن کو اللہ اپنے سایہ میں سایہ عطا کرے گا۔ جس دن اس کے علاوہ کوئی سایہ نہ ہوگا ایک عادل بادشاہ، دوسرا وہ جوان جس کی پرورش اللہ کی عبادت میں ہوئی ہو، تیسرا وہ آدمی جس کا دل مساجد میں اٹکا ہوا ہو، چوتھے وہ دو آدمی جن کی دوستی اللہ کے لیے ہو اسی پر جمع ہوں اور اسی پر جدا ہوں پانچواں وہ آدمی جس کو کوئی نسب و جمال والی عورت بلائے (برائی کی طرف) تو وہ مکے میں اللہ سے ڈرتا ہوں، چھٹا وہ آدمی جو صدقہ اس طرح چھپا کر دیتا ہے کہ اس کے دائیں ہاتھ کو بائیں ہاتھ کے چینی کی خبر نہ ہو۔ ساتواں وہ آدمی جو غلوت میں اللہ کا ذکر کرے تو اس کی آنکھیں بہہ پڑیں۔

صحیح مسلم: جلد اول: حدیث نمبر 2373 زکوٰۃ کا بیان: صدقہ چھپا کر دینے کی فضیلت کے بیان میں۔

ایسا صدقہ اگر غلط جگہ بھی پہنچ جائے تو اللہ کے ہاں مقبول ہے:

سیدنا ابوہریرہ رضی اللہ تعالیٰ عنہ سے روایت ہے کہ نبی کریم صلی اللہ علیہ وآلہ وسلم نے فرمایا ایک آدمی نے کہا کہ آج رات ضرور صدقہ کروں گا۔ وہ صدقہ کا مال لے کر نکلا۔ تو اس نے وہ صدقہ کا مال کسی زانیہ کے ہاتھ پر رکھا صبح ہوئی تو لوگوں میں چرچا ہوا کہ رات کو زانیہ کو صدقہ دیا تو اس نے کہا اے اللہ! تیرے ہی لئے زانیہ پر صدقہ دینے پر تعریف ہے، پھر اس نے صدقہ کا مال مالدار کے ہاتھ میں دے دیا لوگوں نے صبح کو باتیں کی کہ رات کو مالدار پر صدقہ دیا گیا۔ تو اس نے کہا اے اللہ مالدار پر صدقہ پہنچانے میں تیری ہی تعریف ہے اس نے مزید صدقہ دینے کا ارادہ کیا اور صدقہ دینے کے لیے نکلا تو چور کے ہاتھ میں دے دیا صبح کو لوگوں نے چہ میگوئیاں کیں کہ رات کو چور پر صدقہ کیا گیا تو اس نے کہا اے اللہ زانیہ مالدار اور چور تک صدقہ پہنچانے میں تیرے ہی لیے تعریف ہے اس کے پاس ایک شخص نے آکر کہا کہ تیرے سب کے سب صدقات قبول کر لیے گئے زانیہ کو صدقہ اس لئے دلوایا گیا کہ شاید وہ



آئندہ زنا سے باز رہے اور شاید کہ مالدار عبرت حاصل کرے اور اللہ نے جو اسے عطا کیا ہے اس میں سے خرچ کرے اور شاید کہ چور چوری کرنے سے باز آجائے۔

صحیح مسلم: جلد اول: حدیث نمبر 2355 زکوٰۃ کا بیان: صدقہ اگرچہ فاسق وغیرہ کے ہاتھ پہنچ جائے صدقہ دینے والے کو ثواب ملنے کے ثبوت کے بیان۔

اس سے خالق کائنات کی رضامندی اور خوشنودی حاصل ہوتی ہے:

وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجِزًا لِمَا تَأْوَىٰ لَهُمْ وَعَلَىٰ أُنْفُسِهِمْ وَدُلُّوا كَانِ بِهِنَّ خِصَاصَةٌ وَمَنْ يُلَاقِ شَيْئًا فَادْبِكْ بِهِنَّ الْمَطْلُونِ ۙ ... سورة الحشر ۹

اور (ان کے لیے) جنہوں نے اس گھر میں (یعنی مدینہ) اور ایمان میں ان سے پہلے جگہ بنالی ہے اور اپنی طرف ہجرت کر کے آنے والوں سے محبت کرتے ہیں اور مہاجرین کو جو کچھ دے دیا جائے اس سے وہ اپنے دلوں میں کوئی تنگی نہیں رکھتے بلکہ خود اپنے اوپر انہیں ترجیح دیتے ہیں گو خود کو کتنی ہی سخت حاجت ہو (بات یہ ہے) کہ جو بھی اپنے نفس کے نخل سے پچایا گیا وہی کامیاب (اور بامراد) ہے (9)

مولانا عبدالرحمن کیلانی رحمہ اللہ اپنی مایہ ناز تفسیر "تیسیر القرآن" میں لکھتے ہیں:

انہیں دنوں ایک انفرادی واقعہ بھی پیش آیا: جس میں ایک انصاری نے کمال ایثار کا ثبوت دیا تھا۔ محدثین اس واقعہ کو بھی اس آیت کی تفسیر میں لائے ہیں۔ اور وہ حدیث یوں ہے:

انصار کے ایثار کا ایک منفرد قصہ:- "سیدنا ابو ہریرہ رضی اللہ عنہ کہتے ہیں کہ ایک شخص (ابو ہریرہ رضی اللہ عنہ) آپ کے پاس آیا اور کہنے لگا: یا رسول اللہ! میں بہت بھوکا ہوں" آپ نے اپنی بیویوں کے ہاں سے پتہ کرایا لیکن وہاں کچھ نہ نکلا۔ پھر آپ نے صحابہ کو کہا: "کوئی ہے جو اس رات اس شخص کی مہمانی کرے۔ اللہ اس پر رحم کرے" ایک انصاری (ابو طلحہ رضی اللہ عنہ) نے کہا: یا رسول اللہ! میں اس کی مہمانی کروں گا اور اس شخص (ابو ہریرہ رضی اللہ عنہ) کو اپنے گھر لے گیا اور اپنی بیوی (ام سلیم رضی اللہ عنہا) سے کہا: "یہ شخص رسول اللہ کا (بھیجا ہوا) مہمان ہے لہذا جو چیز بھی موجود ہو اسے کھلاؤ" وہ کہنے لگی: اللہ کی قسم! میرے پاس تو بمشکل بچوں کا کھانا ہے" ابو طلحہ رضی اللہ عنہ نے کہا: ہجرا یوں کرو بچے جب کھانا مانگنے لگیں تو انہیں سلا دو۔ اور جب ہم دونوں (میں اور مہمان) کھانا کھانے لگیں تو چراغ گل کر دینا۔ اس طرح ہم دونوں آج رات کچھ نہیں کھائیں گے" (اور مہمان کھالے گا) چنانچہ ام سلیم نے ایسا ہی کیا۔ صبح جب ابو طلحہ رضی اللہ عنہ آپ کی خدمت میں حاضر ہوئے تو آپ نے فرمایا کہ فلاں مرد (ابو طلحہ رضی اللہ عنہ) اور فلاں عورت (ام سلیم رضی اللہ عنہا) پر اللہ عز و جل بہت خوش ہوا اور اسے ہنسی آگئی۔ اس وقت اللہ تعالیٰ نے یہ آیت اتاری۔ وَأُولَٰئِكَ عَلَىٰ أُنْفُسِهِمْ وَدُلُّوا كَانِ بِهِنَّ خِصَاصَةٌ ۙ ... سورة الحشر: (9) (بخاری۔ کتاب التفسیر

کوشش کریں کہ بتاتے وقت جھوٹ نہ بولیں خاموشی اختیار کر لیں اللہ آپ کے عمل میں برکت دے امین

ہدایا عندی واللہ اعلم بالصواب

فتویٰ کیٹی

محدث فتویٰ